


यूपीईएस ने 22वें दीक्षांत समारोह में अकादमिक उपलब्धियों का उत्सव मनाया

● संस्थान के सभी सात विद्यालयों के छात्रों को डिग्री प्रदान की जाएगी

भास्कर समाचार सेवा

देहरादून। यूपीईएस का 22वां दीक्षांत समारोह शुक्रवार से शुरू हुआ। पहली बार यह दीक्षांत समारोह पांच दिनों तक चलेगा। 22 से 26 नवंबर तक यूपीईएस के सभी सात विद्यालयों के छात्रों को डिग्री प्रदान की जाएगी, जिससे स्नातकों और उनके परिवारों के लिए एक सार्थक और यादगार अनुभव होगा क्योंकि वे गर्व के साथ अपनी डिग्री प्राप्त करेंगे।

समारोह की शुरुआत स्कूल ऑफ हेल्थ साइंसेज एंड टेक्नोलॉजी (एसओएचएसटी) और स्कूल ऑफ लॉ (एसओएल) के दीक्षांत समारोह से हुई। दीक्षांत समारोह में मुख्य अतिथि के रूप में लॉ और जस्टिस मंत्रालय के राज्य मंत्री अर्जुन राम मेघवाल, इलाहाबाद हाई कोर्ट के न्यायाधीश न्यायमूर्ति



दीक्षांत समारोह को संबोधित करते केंद्रीय राज्य मंत्री अर्जुन राम मेघवाल।

जेजे मुनीर और उत्तराखंड के महाधिवक्ता एसएन बाबुलकर, स्कूल ऑफ हेल्थ साइंसेज एंड टेक्नोलॉजी में सीएसआईआर के डायरेक्टर जनरल और डीएसआईआर के सेक्रेटरी डॉ. कलईसेलवी ने अपनी उपस्थिति दर्ज कराई, उनके साथ आईएनएसआईआरएम पेरिस के डायरेक्टर डॉ. श्रीनि कावेरी भी मौजूद थे। शनिवार को स्कूल ऑफ बिजनेस (एसओबी) के दीक्षांत समारोह में मुख्य अतिथि के रूप में कॉम्सबर्ग डिजिटल इंडिया के प्रबंध

निदेशक दीपक कुमार स्वैन और भारत और श्रीलंका में नॉर्वे की राजदूत महामहिम मे-एलिन स्टेनर शामिल होंगे। हिंदुजा हॉस्पिटल्स के सीईओ गौतम खन्ना, सेतु आयोग उत्तराखंड के उपाध्यक्ष राजशेखर जोशी, इंजीनियर्स इंडिया लिमिटेड की अध्यक्ष और प्रबंध निदेशक वर्तिका शुक्ला शामिल होंगी। 24 नवंबर को स्कूल ऑफ डिजाइन (एसओडी) और स्कूल ऑफ लिबरल स्टडीज एंड मीडिया (एसओएलएसएम) हैवेल्स इंडिया लिमिटेड के अध्यक्ष और सीटीओ



मुकुल सक्सेना और इंडिया टुडे की वरिष्ठ संपादक अंजली इस्तवा को मुख्य अतिथि के रूप में प्रतिभाग करेंगे। स्कूल ऑफ कंप्यूटर साइंस का दीक्षांत समारोह 25-26 नवंबर को होगा जिसमें मुख्य अतिथि के रूप में डीएक्ससी टेक्नोलॉजी के एप्लाइड इंटरिलेजेंस, प्लेटफॉर्म और इंजीनियरिंग के ग्लोबल हेड रॉबिन फिलिप वरुगीस, किंडिल के डेटा और एआई सर्विसेज के उपाध्यक्ष और सीटीओ नवीन कामत और ब्रिटिश-भारतीय व्यवसायी लॉर्ड करण बिलिमोरिया शामिल होंगे।

अन्य विशिष्ट अतिथियों में डाबर इंडिया लिमिटेड के ग्लोबल सीआईओ आशीष पांडे और कलिंगा इंस्टीट्यूट ऑफ इंडस्ट्रियल टेक्नोलॉजी (केआईआईटी) और कलिंगा इंस्टीट्यूट ऑफ सोशल साइंसेज (केआईएसएस) के संस्थापक सचिव डॉ. अच्युत सामंत शामिल होंगे। दीक्षांत समारोह के अंतिम दिन स्कूल ऑफ एडवांस्ड इंजीनियरिंग में भी समारोह होगा, जिसमें एनसीआरटीसी के प्रबंध निदेशक शलभ गोयल मुख्य अतिथि होंगे

और ओएनजीसी लिमिटेड की अन्वेषण निदेशक डॉ. शुष्मा रावत मुख्य अतिथि होंगी। इस अवसर यूपीईएस के कुलपति डॉ. राम शर्मा ने कहा कि यह दीक्षांत समारोह यूपीईएस की यात्रा में एक महत्वपूर्ण मील का पत्थर है, हमें उनकी अनूठी उपलब्धियों को पहचानने और एक्सीलेंस की संस्कृति को अपनाने में बहुत गर्व है।

यह उत्सव ग्लोबल और नेशनल रैंकिंग में हमारी निरंतर वृद्धि को भी दर्शाता है। डॉ. शर्मा ने यूपीईएस की हालिया उपलब्धियों पर भी प्रकाश डाला। उन्होंने बताया कि यूपीईएस ने अनुसंधान, नवाचार और प्रभावशाली सामाजिक जुड़ाव पर अपना ध्यान केंद्रित करना जारी रखा है। उन्होंने इस बात पर जोर दिया कि कैसे इस प्रतिबद्धता ने उद्योग सहयोग और समग्र छात्र विकास के साथ मिलकर स्नातकों को ऐसे कौशल प्रदान किए हैं जो वैश्विक परिदृश्य में प्रतिस्पर्धित होते हैं।